

سب دواروں سے بڑا شاہا دوارا تیرا

نعت

سب دواروں سے بڑا شاہا دوارا تیرا
سب سپہاروں سے بڑا ایک سپہارا تیرا

موت کے بعد بھی میں تیرے ہی قدموں میں رہوں
در کبھی ہاتھ سے چھوئے نہ خدارا تیرا

تیرے دیدار کی ہر دل میں تمنا آقا
خالقِ کُل بھی کرے ہے جو نظارا تیرا

عاصیوں اور گنہگاروں کی بخشش کے لیے
رحمتِ حق نے شاہا روپ ہے دھارا تیرا

حق نے ہر دور میں ہے دادرسی کی اسکی
جس کسی نے بھی شاہا نام پکارا تیرا

کس میں ہمت کہ ترے حکم سے روگرداں ہو
چاند دو ٹکڑے ہوا دیکھ اشارا تیرا

اے مدینے کے چمن تیری بہاروں کی قسم
جنتوں سے بھی حسیں تر ہے نظارا تیرا

کوئی نہ پاٹ سکا آج تلک کیوں تجھ کو
بحر عشاق کہاں گم ہے کنارا تیرا

کوئی بھی چیز تو اپنی نہیں محبوبؐ کے پاس
اور کچھ کیا میں گنوں سانس ادھار تیرا